



सोचो-बोलो


प्रश्न :

1. चित्र में क्या दिखायी दे रहा है?
2. सब बच्चे क्या नारे लगा रहे होंगे?
3. नारे लगाते बच्चों के मन में कौन से भाव होंगे?

छात्रों के लिए सूचनाएँ :

1. पाठ के चित्र देखिए। चित्र के आधार पर कल्पना कीजिए कि पाठ में क्या बताया गया होगा?
2. यह कविता पढ़िए। समझ में न आने वाले शब्द और वाक्य रेखांकित कीजिए।
3. समझ में न आने वाले शब्दों और वाक्यों के बारे में मित्रों से चर्चा कीजिए।
4. समझ में न आने वाले शब्दों के अर्थ शब्दकोश में ढूँढ़िए।





जग में सबसे न्यारा देश,
अपना प्यारा भारत देश।
हिंदू, मुस्लिम, सिख, ईसाई,
की आँखों का तारा देश

ऊँचे शिखरों वाला देश,
चंचल नदियों वाला देश।
सोने, चाँदी, हीरे जैसी,
फसलों वाला प्यारा देश॥

इसके कण-कण में संदेश,
ऐसा पावन है यह देश।
है धरती का स्वर्ग यही,
अपना प्यारा भारत देश॥



सुनो-बोलो

1. भारत देश तुम्हें क्यों प्यारा है?
2. कविता में भारत को 'धरती का स्वर्ग' क्यों कहा गया है?



पढ़ो

(अ) कविता पढ़िए और निम्नलिखित भाव किन पंक्तियों में हैं? उन पंक्तियों को लिखिए।

- हमारा भारत देश पवित्र है, क्योंकि इसके कण-कण में संदेश है।

.....

.....

(आ) कविता में पहले क्या आया है? उसे क्रम 1, 2, 3 और 4 दीजिए।

- ऐसा पावन है यह देश ()
- अपना प्यारा भारत देश ()
- है धरती का स्वर्ग यही ()
- इसके कण-कण में संदेश ()



लिखो

(अ) नीचे दिए गए प्रश्नों के उत्तर लिखिए।

1. हमारा देश किन-किन कारणों से सुंदर लगता है?

.....

.....

.....





शब्द भंडार

(अ) डिब्बे में से एक जैसे अर्थ वाले शब्दों की तालिका बनाइए।

उदा : भूमि	धरती

दुनिया नयन नक्षत्र स्वर्ण
 पवित्र भूमि बड़े धरती
 तारा सोना जग ऊँचे
 आँखें पावन



भाषा की बात

(अ) रेखांकित शब्द पढ़ो-समझो।

भारत एक विशाल देश है। इसकी संस्कृति बहुत प्राचीन है। इसकी गरिमा महान है। यह विश्व का सुंदर देश है। यहाँ अनेक भाषाएँ बोली जाती हैं।

जो शब्द संज्ञा, सर्वनाम की विशेषता बताते हैं, उन्हें विशेषण कहते हैं। जैसे - मोटा, चतुर, गरीब, खट्टा, आधा, पूरा, एक, दस, दूसरा, थोड़ा, बहुत आदि।



सृजनात्मक अभिव्यक्ति

(अ) देशभक्ति से संबंधित दो नारे लिखिए।



1. 2.

क्या मैं ये कर सकता/सकती हूँ?	हाँ (✓)	नहीं (×)
1. मैं कविता के बारे में बातचीत कर सकता/सकती हूँ।		
2. मैं कविता का सारांश अपने शब्दों में बता सकता/सकती हूँ।		
3. मैं कविता के शब्दों से वाक्य बना सकता/सकती हूँ।		